



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

លេខ: ២០៦-អនក្រ.បក

**អនុក្រឹត្យ**

**ស្តីពី**

**ការបង្កើតគណៈកម្មាធិការគ្រប់គ្រងការងារសម្បទាន និងស្តារផ្លូវដែកកម្ពុជា**

**ក្រោមឈ្មោះសម្បទានធនាគារអភិវឌ្ឍន៍អាស៊ី**



**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខនស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខនស/រកម/០១៩៦/០៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសាធារណការ និងដឹកជញ្ជូន
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី ១៣ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ ០៣/នស/៩៤ ចុះថ្ងៃទី ០៥ ខែ សីហា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីវិនិយោគនៃព្រះរាជាណាចក្រកម្ពុជា និងព្រះរាជក្រមនស/រកម/០៣០៣/០០៩ ចុះថ្ងៃទី ២៤ ខែ មិនា ឆ្នាំ ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីវិនិយោគនៃព្រះរាជាណាចក្រកម្ពុជា
- បានឃើញអនុក្រឹត្យលេខ ១៤ អនក្រ.បក ចុះថ្ងៃទី ០៣ ខែ មិនា ឆ្នាំ ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងសាធារណការ និងដឹកជញ្ជូន
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅរបស់ក្រសួងសេដ្ឋកិច្ច និងហិរញ្ញវត្ថុ

- បានឃើញអនុក្រឹត្យលេខ១១ អនក្រ.បក ចុះថ្ងៃទី ០៦ ខែ កុម្ភៈ ឆ្នាំ ១៩៩៨ ស្តីពីការដាក់ រាជ្យស្វ័យយានកម្ពុជា ជាសហគ្រាសសាធារណៈ
- បានឃើញអនុក្រឹត្យលេខ ២៣២ អនក្រ.បក ចុះថ្ងៃទី ០៧ ខែ មេសា ឆ្នាំ ២០០៦ ស្តីពីការបង្កើត គណៈកម្មាធិការជាតិគំរោងផ្លូវដែកស៊ីងប៊ូរី-គុនមីង
- បានឃើញអនុក្រឹត្យលេខ ១១៩ អនក្រ.បក ចុះថ្ងៃទី ១៣ ខែ វិច្ឆិកា ឆ្នាំ ២០០៦ ស្តីពីការបង្កើតក្រុម ការងារសម្រាប់អនុវត្តគម្រោងស្តារជួសជុលហេដ្ឋារចនាសម្ព័ន្ធផ្លូវដែកកម្ពុជា ដោយថវិកាកម្ចីធនាគារ អភិវឌ្ឍន៍អាស៊ី
- បានឃើញអនុស្សរណៈនៃការយោគយល់គ្នារវាងរាជរដ្ឋាភិបាលកម្ពុជា និងធនាគារអភិវឌ្ឍន៍អាស៊ី ស្តីពី គម្រោងស្តារជួសជុលឡើងវិញផ្លូវដែកកម្ពុជា ដែលបានចុះហត្ថលេខា នៅថ្ងៃទី ០៩ ខែ តុលា ឆ្នាំ ២០០៦
- បានឃើញអនុក្រឹត្យលេខ ១២៤ អនក្រ.បក ចុះថ្ងៃទី ១២ ខែ កញ្ញា ឆ្នាំ ២០០៧ ស្តីពីការធ្វើសម្បទាន រាជ្យស្វ័យយានកម្ពុជា
- យោងតាមការចាំបាច់របស់រាជរដ្ឋាភិបាល

**ស ៤ ប ច**

**ជំពូកទី ១**

**បទប្បញ្ញត្តិទូទៅ**

**មាត្រា ១.-**

ត្រូវបានបង្កើតគណៈកម្មាធិការគ្រប់គ្រងការងារសម្បទាន និងស្តារផ្លូវដែកកម្ពុជា សរសេរកាត់ថា **គ ស ស ជ ក** ជាភាសាអង់គ្លេសហៅថា Committee for the Management of the Concession and the Rehabilitation of the Cambodian Railway-CMCR ដែលស្ថិតក្រោមការចង្អុលទិស និងកំណត់គោលនយោបាយរបស់ គណៈកម្មាធិការជាតិគំរោងផ្លូវដែកស៊ីងប៊ូរី-គុនមីង ដែលជាយន្តការគ្រប់គ្រងដឹកនាំរួម ដើម្បីជំរុញប្រសិទ្ធភាពការងារគ្រប់គ្រង សម្បទានផ្លូវដែកក្នុងរយៈពេលនៃកិច្ចព្រមព្រៀងសម្បទាន និងការអនុវត្តគំរោងស្តារឡើងវិញផ្លូវដែកទាំងពីរទិសរបស់កម្ពុជា ពីភ្នំពេញ-ក្រុងព្រះសីហនុ និងភ្នំពេញ-ប៉ោយប៉ែត ក្រោមហិរញ្ញប្បទានរបស់ធនាគារអភិវឌ្ឍន៍អាស៊ី ។

**ជំពូកទី ២**

**សមាសភាព តួនាទី និងភារកិច្ច**

**មាត្រា ២.-**

**គ ស ស ជ ក** មានសមាសភាពដូចតទៅ :

- |                                   |   |           |
|-----------------------------------|---|-----------|
| ១-ឯកឧត្តម <b>ត្រាំ អ៊ុចស៊ីក</b>   | រដ្ឋមន្ត្រីក្រសួងសាធារណការ និងដឹកជញ្ជូន         | ប្រធាន    |
| ២- ឯកឧត្តម <b>គូច ចាន់គុសល</b>    | រដ្ឋលេខាធិការក្រសួងសាធារណការ និងដឹកជញ្ជូន       | អនុប្រធាន |
| ៣- ឯកឧត្តម <b>វ៉ង់ វិស្សុត</b>    | អគ្គលេខាធិការរង ក្រសួងសេដ្ឋកិច្ច និងហិរញ្ញវត្ថុ | អនុប្រធាន |
| ៤-ឯកឧត្តម <b>សុខុម ឥន្ទ្រមុនី</b> | ប្រធានអគ្គនាយករាជ្យស្វ័យយានកម្ពុជា              | សមាជិក    |
| ៥- ឯកឧត្តម <b>ស៊ីកេត សំរេច</b>    | ទីប្រឹក្សា និងជានាយករងខុទ្ទកាល័យឯកឧត្តម         |           |

	ឧបនាយករដ្ឋមន្ត្រី <b>សុខ អាន</b>	សមាជិក
៦-លោក <b>យ៉ា យ៉ា</b>	ប្រធានមជ្ឈមណ្ឌលស្រាវជ្រាវបច្ចេកទេសក្រសួង សាធារណការ និងដឹកជញ្ជូន	សមាជិក
៧-លោក <b>ផែន សុវត្ថិជ័យ</b>	អគ្គនាយករង អគ្គនាយកដ្ឋានសាធារណការ ក្រសួង សាធារណការ និងដឹកជញ្ជូន	សមាជិក
៨-លោក <b>នេត្រ មុនី</b>	ប្រធាននាយកដ្ឋានទ្រព្យសម្បត្តិរដ្ឋ នៃក្រសួងសេដ្ឋកិច្ច និងហិរញ្ញវត្ថុ	សមាជិក
៩-លោក <b>ឈន សុភារត</b>	ប្រធាននាយកដ្ឋានដោះស្រាយផលប៉ះពាល់ដោយគំរោងនៃ ក្រសួងសេដ្ឋកិច្ច និងហិរញ្ញវត្ថុ	សមាជិក

**មាត្រា ៣.-**

គ ស ស ជ ក មានភារកិច្ចដូចខាងក្រោម :

- ដឹកនាំការអនុវត្តគោលនយោបាយឯកជនភារៈបន្ថែមកម្មវិធីដែលបស់រាជរដ្ឋាភិបាលកម្ពុជា
- ដឹកនាំគ្រប់គ្រងគណៈកម្មការគ្រប់គ្រងសម្បទានផ្លូវដែក
- ទទួលបន្ទុកការងារផ្ទេរទ្រព្យសម្បត្តិផ្លូវដែក និងមន្ត្រី និយោជិត កម្មករ ផ្លូវដែកទៅឱ្យសម្បទានិក
- គ្រប់គ្រងការងារស្ថាបនាបណ្តាញផ្លូវដែក ក្រោមហិរញ្ញប្បទានរបស់ធនាគារអភិវឌ្ឍន៍អាស៊ី
- គ្រប់គ្រងក្រុមហ៊ុនប្រតិបត្តិការសម្បទាន តាមរយៈគណៈកម្មការសម្បទានផ្លូវដែក ដើម្បីធានាឱ្យមានការអនុវត្តស្របតាមកិច្ចសន្យាសម្បទានរបស់រាជរដ្ឋាភិបាល
- ណែនាំ និងដោះស្រាយរាល់បញ្ហាក្នុងការងារគ្រប់គ្រងរបស់អង្គភាពផ្លូវដែកដែលសេសសល់ក្រោយការប្រគល់សម្បទានឱ្យសម្បទានិក
- ដោះស្រាយ សម្របសម្រួលរាល់បញ្ហាដែលកើតមានឡើងនៅក្នុងដំណើរការនៃសម្បទានផ្លូវដែក
- ត្រូវធ្វើសេចក្តីរាយការណ៍លំអិតជូនគណៈកម្មាធិការជាតិ គម្រោងផ្លូវដែកសិង្ហបុរី-គុនមីញូ

**មាត្រា ៤.-**

គណៈកម្មាធិការគ្រប់គ្រងការងារសម្បទាន និងស្ថាប័នឡើងវិញផ្លូវដែកកម្ពុជា ក្រោមហិរញ្ញប្បទានរបស់ធនាគារអភិវឌ្ឍន៍អាស៊ី មានសិទ្ធិប្រើប្រាស់ត្រារបស់ក្រសួងសាធារណការ និងដឹកជញ្ជូន ។

**មាត្រា ៥.-**

ដើម្បីឱ្យ គ ស ស ជ ក ដំណើរការមានប្រសិទ្ធភាព ត្រូវបានកែសម្រួលគណៈកម្មាធិការគ្រប់គ្រងសម្បទាន ដែលត្រូវបានបង្កើតដោយអនុក្រឹត្យលេខ ១១៩ អនក្រ.បក ចុះថ្ងៃទី ១៣ ខែ វិច្ឆិកា ឆ្នាំ ២០០៦ និងកែសម្រួលតាមអនុក្រឹត្យលេខ ១២៤ អនក្រ.បក ចុះថ្ងៃទី ១២ ខែ កញ្ញា ឆ្នាំ ២០០៧មកជា គណៈកម្មការគ្រប់គ្រងសម្បទានផ្លូវដែក ជាភាសាអង់គ្លេសហៅថា Concession Management Committee- CMC ដែលមាន សមាសភាពកែសម្រួលដូចខាងក្រោម :

១ - ឯកឧត្តម គួប ចាន់គុសល	រដ្ឋលេខាធិការ ក្រសួងសាធារណការ និងដឹកជញ្ជូន	ប្រធាន
២ - ឯកឧត្តម ចង្វ័រ វិស្សន	អគ្គលេខាធិការរង ក្រសួងសេដ្ឋកិច្ចនិងហិរញ្ញវត្ថុ	អនុប្រធាន
៣ - ឯកឧត្តម ជ័យ វង់ជេត	ទីប្រឹក្សាឯកឧត្តមឧបនាយករដ្ឋមន្ត្រី សុខ អាន	សមាជិក
៤ - ឯកឧត្តម ភីកេត សំអេច	ទីប្រឹក្សានិងជានាយករងខុទ្ទកាល័យឯកឧត្តម ឧបនាយករដ្ឋមន្ត្រី សុខ អាន	សមាជិក
៥ - ឯកឧត្តម ស៊ុយ សារន	អគ្គាធិការ ក្រសួងសាធារណការ និងដឹកជញ្ជូន	សមាជិក
៦ - លោក ចាន់ សុនី	ប្រធាននាយកដ្ឋានវិនិយោគនិងសហប្រតិបត្តិការ ក្រសួងសេដ្ឋកិច្ច និងហិរញ្ញវត្ថុ	សមាជិក
៧ - លោក ច័ន្ទីម សុរិយា	ប្រធាននាយកដ្ឋានផែនការក្រសួងសាធារណការ និងដឹកជញ្ជូន	សមាជិក
៨ - លោក អ៊ុក អ៊ុក	ប្រធានផ្នែកអាជីវកម្ម រាជ្យស្វ័យយានកម្ពុជា	សមាជិកមិនអនុម័ត
៩ - លោក សុខ សុវណ្ណា	អនុការិ.និខិតភ័ណ្ឌ រាជ្យស្វ័យយានកម្ពុជា	សមាជិកមិនអនុម័ត

**មាត្រា ៦.-**

ភារកិច្ចរបស់គណៈកម្មការគ្រប់គ្រងសម្បទានផ្លូវដែក ត្រូវបានកែសម្រួលដូចខាងក្រោម ៖

- ពិនិត្យ និងវាយតម្លៃលើឯកសារលទ្ធកម្ម របស់ហេដ្ឋារចនាសម្ព័ន្ធដែលបានស្តាររួចក្រោមហិរញ្ញប្បទាន របស់ធនាគារអភិវឌ្ឍន៍អាស៊ី ដើម្បីផ្តល់យោបល់ជូន គ ស ស ជ ក ក្នុងការផ្តល់សម្បទានដល់ សម្បទានិកផ្លូវដែក
- ដឹកនាំការផ្ទេរ និងគ្រប់គ្រងទ្រព្យសម្បទាន និងមន្ត្រី និយោជិត កម្មករ ផ្លូវដែកកម្ពុជាដែលត្រូវផ្ទេរទៅ ឱ្យសម្បទានិកក្រោមការណែនាំរបស់ គ ស ស ជ ក ក្នុងរយៈពេលសម្បទាន
- គ្រប់គ្រងកិច្ចសន្យាសម្បទានផ្លូវដែកក្នុងរយៈពេលនៃកិច្ចសន្យាសម្បទាន
- គ្រប់គ្រងការងារស្តារហេដ្ឋារចនាសម្ព័ន្ធផ្លូវដែក តាមរយៈអង្គភាពអនុវត្តគម្រោងស្តារផ្លូវដែក
- ដឹកនាំសម្របសម្រួលការងារសាងសង់កំណាត់ផ្លូវដែកពីស៊ីសុផុន-ប៉ោយប៉ែត និងការតភ្ជាប់ផ្លូវដែក ជាមួយប្រទេសថៃនៅប៉ោយប៉ែត
- មានតួនាទីជាលេខាធិការដ្ឋានរបស់ គ ស ស ជ ក និងបូកសរុបរបាយការណ៍ស្តីពីសកម្មភាពការងារ របស់ខ្លួន និងរបស់អង្គភាពអនុវត្តគម្រោងស្តារផ្លូវដែកជូន គ ស ស ជ ក ។

**មាត្រា ៧.-**

គណៈកម្មការគ្រប់គ្រងសម្បទានផ្លូវដែក មានសិទ្ធិប្រើប្រាស់ត្រារបស់ក្រសួងសាធារណការ និងដឹកជញ្ជូន ចំពោះការងារដែលបានការឯកភាពពី គ ស ស ជ ក ។



**ជំពូកទី ៣**

**អវសានបញ្ញត្តិ**

**មាត្រា ១០.-**

មាត្រា ៣ និងមាត្រា ៤ នៃអនុក្រឹត្យលេខ ១១៩ អនក្រ.បក ចុះថ្ងៃទី ១៣ ខែ វិច្ឆិកា ឆ្នាំ ២០០៦ ស្តីពីការបង្កើតក្រុមការងារសម្រាប់អនុវត្តគម្រោងស្តារ ជួសជុលហេដ្ឋារចនាសម្ព័ន្ធផ្លូវដែកកម្ពុជា ដោយគម្រោងថវិកាកម្ចីធនាគារអភិវឌ្ឍន៍អាស៊ី និងបទបញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវទុកជានិរាករណ៍ ។

**មាត្រា ១១.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងសាធារណការ និងដឹកជញ្ជូន រដ្ឋមន្ត្រី រដ្ឋលេខាធិការគ្រប់ក្រសួងស្ថាប័ន និងអាជ្ញាធរដែនដីពាក់ព័ន្ធ ត្រូវអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ០៩ ខែ ធ្នូ ឆ្នាំ ២០០៨



បានយកសេចក្តីជម្រាបជូន  
សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី  
នៃព្រះរាជាណាចក្រកម្ពុជា  
**រដ្ឋមន្ត្រីក្រសួងសាធារណការ និងដឹកជញ្ជូន**

**សម្តេចអគ្គមហាសេនាបតីតេជោ ហ៊ុន សែន**

**ត្រាំ ស៊ីវីត**

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា ១១
- រាជកិច្ច ✓
- ឯកសារ-កាលប្បវត្តិ